



ആദ്യ പെൻഷൻ അദാലത്ത് നാളെ ; പെൻഷൻകാർക്കായുള്ള മൊബൈൽ ആപ്പും പ്രകാശനം ചെയ്യും

Posted On: 19 SEP 2017 4:48PM by PIB Thiruvananthapuram

കേന്ദ്ര ഗവൺമെന്റ് സർവ്വീസിൽ നിന്ന് വിരമിച്ചവർക്കായുള്ള ആദ്യത്തെ പെൻഷൻ അദാലത്ത് ന്യൂ ഡൽഹിയിൽ നാളെ നടക്കും. കേന്ദ്ര പേഴ്സണലി, പൊതു ആവലാതികളും പെൻഷനുകളും വകുപ്പ് സഹമന്ത്രി ഡോ. ജിതേന്ദ്ര സിംഗ് ഉദ്ഘാടനം ചെയ്യും. ഗവൺമെന്റ് സർവ്വീസിൽ ഇരുന്ന കാലത്തെ തങ്ങളുടെ അനുഭവങ്ങളെ പങ്കുവയ്ക്കുന്നതിനുള്ള പെൻഷൻകാരുടെ 'അനുഭവ' എന്ന പ്ലാറ്റ്ഫോമിൽ മികച്ച സംഭാവനകളെ നൽകിയ പെൻഷൻകാർക്കുള്ള പുരസ്കാരങ്ങളും അദ്ദേഹം സമ്മാനിക്കും. പെൻഷൻകാർക്കായുള്ള പ്രത്യേക പോർട്ടലും മൊബൈൽ ആപ്പും ഇതോടൊപ്പം പുറത്തിറക്കും.

കേന്ദ്ര ഗവൺമെന്റ് പെൻഷൻകാർക്കായുള്ള ക്ഷേമ നടപടികളുടെ ഭാഗമായി അടുത്ത് തന്നെ വിരമിക്കാൻപോകുന്ന 300 ജീവനക്കാർക്കായി പ്രീ റിട്ടയർമെന്റ് കാൺസിലിന് സംബന്ധിച്ച ശില്പശാലയും സംഘടിപ്പിച്ചിട്ടുണ്ട്. മുതിർന്ന പൗരനാർക്കായുള്ള ആദായ നികുതി ഇളവുകളെ, നിക്ഷേപങ്ങളെ, ധനകാര്യ ആസൂത്രണം എന്നിവ സംബന്ധിച്ച സെഷനും ഒരുക്കിയിട്ടുണ്ട്.

പരാതിയുള്ള പെൻഷൻകാരെയും, ബന്ധപ്പെട്ട വകുപ്പിനെയും, ബാങ്ക്, സി.ജി.എച്ച്.എസ്. പ്രതിനിധികളെ തുടങ്ങിയവരെ ഒരു മേശയ്ക്ക് ചുറ്റും ഇരുത്തി പ്രശ്ന പരിഹാരം സാധ്യമാക്കുകയെന്ന ലക്ഷ്യത്തോടെയുള്ള പെൻഷൻ അദാലത്ത് പരമ്പരയിൽ ആദ്യത്തെതാണ് നാളെ നടക്കുക. പെൻഷൻ വകുപ്പിന്റെ പോർട്ടൽ മുഖാന്തരം പെൻഷൻകാർക്ക് ഇപ്പോൾ ലഭിച്ചുകൊണ്ടിരിക്കുന്ന സേവനങ്ങളെ മൊബൈൽ ഹാൻഡ്സെറ്റിൽ ലഭ്യമാക്കുന്നതിന് വേണ്ടിയുള്ളതാണ് മൊബൈൽ ആപ്പ്. വിരമിക്കാൻ പോകുന്ന ജീവനക്കാർക്ക് ഇത് ഉപയോഗിച്ച് പെൻഷൻ കണക്ക് കൂട്ടാനും, പെൻഷൻ അനുവദിച്ചു കിട്ടുന്നതിലെ പുരോഗതി വിലയിരുത്താനും കഴിയും.

(Release ID: 1503441) Visitor Counter : 2

This link will take you to a webpage outside this websiteinteractive page. Click OK to continue.Click Cancel to stop : pib.nic.in

